



Dan il-proġett ġie ko-finanzjat il-programm ta' Tagħlim Tul il-Ħajja tal- Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinzamm responsabbli għal kull tip ta' uzu li jista' jsir mill-informazzjoni li tinsab fiha.



THE PESSIMIST  
NOTHING WILL CHANGE



THE EURO ENTHUSIASTIC  
MOVE IS GOOD



THE CITIZEN OF THE GLOBAL VILLAGE  
EXPLORE THE WORLD

**MOB G.A.E.: Il-Mobilità bħala sors ta' żvilupp personali u professjonali, awtonomija u impjegar**

**Sommarju tar-Rapport tar-Riċerka 2015**



Dan il-proġett ġie ko-finanzjat il-programm ta' Tagħlim Tul il-Ħajja tal- Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinzamm responsabbli għal kull tip ta' uzu li jista' jsir mill-informazzjoni li tinsab fiha.



## MOB G.A.E.: Il-Mobilità bħala sors ta' żvilupp personali u professjonali, awtonomija u impjegar

543296-LLP-1-2013-1-IT-KA4-KA4MP

Din hi t-taqisira tal-punti prinċipali tar-riżultati li ħarġu mir-riċerka li saret fil-qafas tal-proġett MOB G.A.E, li ġie ffinanzjat mill-Kummissjoni Ewropea fi ħdan il-qafas tal-programm tal-Edukazzjoni Tul il-Ħajja, l-azzjoni KA4 u implimentat bejn l-2014 u l-2015 minn konsorzju ta' tmintax-il organizzazzjoni li jippromwovu l-mobilità. Dawn it-tmintax-il organizzazzjoni huma mferrxin f'erbatax-il pajjiż Ewropej: l-Awstrija, il-Bulgarija, Ċipru, ir-Repubblika Ċeka, Franza, il-Ġermanja, l-Italja, Malta, il-Polonja, il-Portugall, ir-Rumanija, l-Islowenja, Spanja u r-Renju Unit.

L-għan ta' dan il-proġett hu biex l-esperjenzi internazzjonali tal-mobilità, jiġu valutati u kkapitalizzati, sabiex b'hekk iservu bħala għodda ta' tagħlim għall-iżvilupp personali u professjonali, biex itejbu l-awtonomija, l-indipendenza u l-impjegar individwali, kif ukoll sabiex ikabbru l-għarfien fuq iċ-ċittadinanza Ewropea u l-partecipazzjoni ċivika.



### Il-Metidoloġija tar-Riċerka u l-għbir tal-informazzjoni

Il-mistoqsija tar-riċerka li ddur mal-istudju, mal-għbir tal-informazzjoni u mal-analiżi hi: *B'liema mod l-esperjenzi ta' mobilità jhallu impatt fuq l-iżvilupp personali u professjonali u l-għarfien fuq iċ-ċittadinanza Ewropea?* Sabiex isehħ dan l-istudju, ġew implimentati diversi metodoloġiji, fosthom kwestjonarju fuq l-internet li ġie mwaħħad ma' intervisti u gruppi żgħar li ġew organizzati minn diversi stakeholders. Permezz tal-kontribuzzjoni tal-imsieħba kollha tal-proġett, mill-kwestjonarju fuq l-internet ingabru 2289 risposta valida u mill-informazzjoni kwalitattiva ngabru 243 intervista individwali u 25 gruppi żgħar.

### L-Analiżi tal-Informazzjoni

Meta jiġu kkunsidrati l-limitazzjonijiet inerenti ta' s'ħarriġ li jsir fuq l-internet, il-kampjun miġbur jirrifletti b'mod raġonevoli d-diversità fil-ġens, fil-livell ta' edukazzjoni u fil-pajjiż tat-tluq. L-ikbar żewġ partijiet tal-kampjun huma maqsuma fl-aktar żewġ tipi komuni ta' mobilità: mobilità li hi relatata max-xogħol (51% tal-kampjun) u mobilità relatata mal-istudju (31% tal-kampjun). Il-volontarjat għandu parti importanti minn dan il-kampjun (kważi 8%). Primarjament, dan jikkorrispondi ħafna mas-Servizz Volontarju Ewropew. Min-naħa l-oħra, iż-żewġ tipi l-oħra ta' mobilità, għandhom biss parti żgħira minn dan il-kampjun (2%). Il-pajjiżi kollha tal-Unjoni Ewropea huma inkluzi f'dan il-kampjun. Fil-pajjiżi li jagħmlu parti miż-Żona Ekonomika Ewopea (EEA), fl-Ewropa tax-Xlokk u f'xi pajjiżi oħra, hemm ukoll xi esperjenzi ta' mobilità. Ħafna mill-partecipanti li kienu involuti fil-mobilità, għandhom bejn 21 u 24 sena.

L-aktar risposti frekwenti li ngħataw mingħand il-partecipanti fl-istħarriġ li sar fuq l-internet kienu: l-iżvilupp tal-kompetenzi, l-interess li jsiefru barra





Dan il-proġett ġie ko-finanzjat il-programm ta' Tagħlim Tul il-Ħajja tal- Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinzamm responsabbli għal kull tip ta' uzu li jista' jsir mill-informazzjoni li tinsab fiha.




minn Malta, u l-interess fuq pajjiżi u kulturi differenti. Dawn ir-risposti kienu frekwenti wkoll fit-tweġibiet li ngħataw waqt l-intervisti u l-gruppi żgħar.

Għalhekk, fuq bażi ta' motivazzjoni, nistgħu nidentifikaw tliet tipi ta' parteċipanti:

1. "Il-prammatiku", (persuna li jittratta l-affarijiet b'mod sensibbli u realistiku) interessat li jtejjeb il-karriera tiegħu bis-saħħa tal-esperjenza tal-mobilità.
2. "L-ivvjaġġatur", interessat li jibiddel ir-rutina u jiltaqa' ma' nies ġodda.
3. "L-esploratur kulturali", interessat li jitgħallem fuq il-kultura tal-pajjiż li jkun sejjer.

Apparti minn hekk, mill-intervisti u mill-gruppi żgħar, joħroġ aspekk ieħor ta' motivazzjoni: it-tagħlim ta' lingwa oħra jew it-titjib tal-ħiliet tal-lingwa.


Mir-riżultati li ngħabru, jidher ċar il-livell għoli ta' sodisfazzjoni tal-esperjenza ta' mobilità: 80% tal-parteeipanti jistqarru li l-aspettazzjonijiet tagħhom ġew milħuqa b'mod tajjeb ħafna. B'mod ġenerali, it-totali hu ta' 8.47 (minn 10). L-iktar effett tal-esperjenza tal-mobilità, li ġie msemmi, kien dak ta' titjib fil-ħiliet tal-komunikazzjoni f'lingwa barranija (83% tal-parteeipanti).



### Impatt tal-mobilità fuq livell personali

It-tweġibiet tal-kwestjonarju fuq l-internet juru li l-ikbar rilevanza fuq livell personali kienet fuq l-emozzjonijiet tal-awtonomija, fuq l-istima tal-persuna fuqha nnifisha u fuq il-ħiliet mgħallma. Fuq livell professjonali, it-titjib fuq il-ħiliet mgħallma għandu impatt pożittiv, anke jekk il-parteeipanti mhumiex konxji ta' dan, jew ma semmewhx b'mod esplicitu. Il-parteeipanti li ġew intervistati stqarrew li huma tgħallmu li għandhom "jippruvaw jadattaw għall-istress u jkomplu man-nies", ikunu aktar assertivi, ikunu aktar miftuħa u ma jibzghux jaqsmu mal-oħrajn l-emozzjonijiet u l-ideat tagħhom, jikkoperaw u jippruvaw iħabbtu wiċċhom ma' sitwazzjonijiet diffiċli, iħossuhom iktar komdi f'sitwazzjonijiet soċjali, ikunu aktar indipendenti, "jaħdmu fi grupp u jmxxu". Kwotazzjonijiet oħra kienu: "Tgħallimt ħafna fuqi nnifsi"; "il-programm tal-mobilità għenni biex nikseb il-potenzjal kollu tiegħi"; "il-programm tal-mobilità hu lezzjoni għall-ħajja. Bis-saħħa tiegħu, tifhem kif tkun waħdek. B'mod ġenerali, nista' ngħid li dan il-programm bidilli l-mod ta' kif naħseb."

Impatti li ġew osservati fuq livell personali (% tal-lva tal-għażla)



### Impatt tal-mobilità fuq livell professjonali

It-titjib tal-ħiliet fil-lingwa hu l-aktar imsemmi f'termini tal-impatt tal-mobilità fuq livell professjonali. Apparti minn hekk, ġew identifikati wkoll tliet tipi ta' impatti li huma relatati mal-iżvilupp professjonali:

1. L-iżvilupp tal-profil professjonali u internazzjonali, iżid mal-valur tal-elementi tas-CV.
2. L-għarfien tal-persuna nnifisha, modi ta' ħidma u kunfidenza tal-persuna.
3. L-akkwist jew it-titjib taż-żewġ ħiliet ġenerali, bħall-ippjanar, l-organizzar jew il-ħidma fi grupp, kif ukoll ħiliet u għarfien relatati ma' professjoni speċifika.

Xi kwotazzjonijiet: "Kelli diversi esperjenzi prattiċi"; "Għenni nifhem aħjar id-dinja tax-xogħol"; "Tgħallimt kemm hu kumpless!"; "Tgħallimt kif titmexxa kumpanija żgħira. Kelli ċ-ċans nara kif elementi differenti jibnu kumpanija"; "Kienet l-ewwel opportunità li esperjenzajt ir-realtà tax-xogħol"; "Stajt nara



Dan il-proġett għe ko-finanzjat il-programm ta' Tagħlim Tul il-Ħajja tal-Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinżamm responsabbli għal kull tip ta' uzu li jista' jsir mill-informazzjoni li tinsab fiha.



x'tip ta' problemi u sitwazzjonijiet jistgħu jinqalgħu"; "Kelli l-opportunità li nuża l-ħiliet kreattivi tiegħi, sabiex b'mod professjonali nipromwovi l-kumpanija"; "Kelli l-opportunità li ngħaddi minn esperjenza

professjonali u ta' valur, u li f'pajjiżi, diffiċli li ngħaddi minnha"; "il-mobilità tagħtik l-enerġija biex timxi 'l quddiem, u biex tagħti bidu għal karriera professjonali".

### **Impatt tal-mobilità fuq għarfien Ewropew**

Fl-intervisti u fi gruppi żgħar ġew identifikati tliet kategoriji prinċipali ta' perspettivi lejn dimensjoni Ewropea:

1. Attitudni pożittiva għal identità u valuri Ewropej, apprezzament tal-proċess tal-integrazzjoni tal-Unjoni Ewropea u tal-benefiċċji tal-kooperazzjoni Ewropea, relevanza għal għarfien ġdid.
2. Attitudni pessimista tal-Unjoni Ewropea, fuq l-Ewropa b'mod ġenerali u fuq il-perspettivi tal-kooperazzjoni Ewropea;
3. Tendenza li tiegħu perspettiva globali u li tmur lil hinn mil-limiti tal-kontinent.

L-ewwel tip ta' attitudni kienet: "Issa nħossni naf aktar x'tista' tkun l-identità Ewropea"; "Inħossni iktar kburi li jien Ewropej / Ewropea"; "Nifhem iktar l-istruttura ta' organizzazzjonijiet u istituzzjonijiet differenti, u s-sistema kollha Ewropea"; "Sirt ċittadin/a Ewropej/Ewropea u għalhekk nifhem aktar il-politika u l-ekonomija Ewropea"; "[Il-mobilità] ġġiegħlek tħossok parti mill-Ewropa"; "inħossni naf iktar dwar pajjiżi Ewropej differenti, u kemm in-nies huma differenti, imma fl-istess ħin l-istess".

### **Konkluzjonijiet**

Il-partecipanti għarfu l-impatt pożittiv fuq l-iżvilupp personali tagħhom, fuq l-evoluzzjoni tal-professjoni tagħhom u fuq l-għarfien Ewropej tagħhom. Lill-maġġoranza tal-partecipanti, il-mobilità tiġġeneralhom perspettiva aktar sfumata fuq id-diversità kulturali, fuq ir-relazzjonijiet interkulturali u fuq affarijiet Ewropej. Ir-riżultati juru wkoll li permezz tal-mobilità, il-partecipanti għandu jkollhom aktar għarfien, dwar x'jistgħu jiggwadanjaw b'mod personali u professjonali. Irid ikun hemm aktar għarfien fuq kif jiġu identifikati u rikonoxxuti l-ħiliet personali u soċjali (*soft skills*) u l-impatt u l-importanza tagħhom fil-ħajja professjonali.

'Il fuq minn 99% tal-partecipanti li ħadu sehem fl-istħarriġ li sar fuq l-internet, u l-partecipanti kollha li ħadu sehem fl-intervisti u fil-gruppi żgħar, stqarru, li huma jirrakkomandaw dawn l-esperjenzi ta' mobilità, lil nies oħra: "Hi opportunità tajba ħafna u jekk ma tgħaddix minnha, tkun qed thalli barra esperjenza li tbiddillek ħajtek"; "jekk ma tagħmilhiex, tkun qed titlef"; "Jien naħseb li din hi opportunità tal-ġenn". 95% tal-partecipanti huma lesti li jidhlu għal esperjenza ġdida ta' mobilità.

Is-suċċess tal-esperjenza tal-mobilità qiegħed jikber permezz tal-:

- għajjnuna loġistika li qiegħda tingħata mingħand min qiegħed jilqa' lin-nies jew l-organizzazzjoni intermedjarja, speċjalment mal-wasla;
- għajjnuna offruta mill-organizzazzjoni li qiegħda tibgħat, permezz ta' osservazzjonijiet regolari;
- attitudni u d-disponibilità tal-membri tat-tim tal-organizzazzjoni li qiegħda tilqa', kif ukoll tal-gwida, tat-tutor jew tal-għalliem, li qed jiġu offruti mill-organizzazzjoni;
- tat-taħriġ tal-lingwa li ngħata, jew tal-kompetenzi tal-lingwa li diġà jeżistu, kemm fl-Ingliż kif ukoll fil-lingwi l-oħrajn. Ħiliet tajbin ta' komunikazzjoni, kif ukoll esperjenza tax-xogħol tal-passat u kompetenzi speċifiċi, jgħinu biex ikompli jsir suċċess fil-mobilità;



Dan il-proġett għe ko-finanzjat il-programm ta' Tagħlim Tul il-Ħajja tal-Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinzamm responsabbli għal kull tip ta' uzu li jista' jsir mill-informazzjoni li tinsab fiha.



- attitudnijiet, kwalitajiet personali u kompetenzi tal-partecipanti, l-iktar: attitudni pożittiva, paċenzja, kunfidenza fik innifsek, flessibilità, adattabilità, rezistenza għall-istress u l-kapaċità li tithallat man-nies u tagħmel ħbieb: "iridu jkunu kapaċi jħabbtu wiċċhom mal-isfidi u jmorru

tajjeb man-nies"; "trid tkun lest/a li taħdem u tadatta għall-ambjent il-ġdid, u tagħmel sforz minħabba l-lingwa u tiltaqa' ma' nies ġodda";

- impenn serju u rieda biex isiru aktar sforzi halli l-mobilità tkun ta' suċċess;
- preparazzjoni qabel it-taħriġ, kemm dak li sar mill-organizzazzjoni li qiegħda tibgħat, kif ukoll preparamenti individwali.

L-isfidi prinċipali li ġew osservati mill-partecipanti tal-mobilità huma:

- il-kompetenza tal-lingwa lokali, u l-bżonn li xi kultant tkun trid taħdem ma' nies li ma jafux l-istess lingwa;
- l-istress li jitpoġġa fuq l-individwi, minħabba l-fatt li jkunu f'pajjiż differenti 'l bogħod mid-dar, u l-bżonn li jadattaw għal kultura differenti u għal post ġdid. Biex jagħmlu dan, iridu jkunu flessibbli ħafna.
- li xi kultant ma jhossuhomx f'sikkithom, peress li jkunu 'l bogħod mill-familja u mill-ħbieb tagħhom. Apparti minn hekk, ikun hemm min isibha diffiċli li jadatta għall-ħajja tal-post li fih tkun qiegħda ssir il-mobilità, barra mill-ambjent tax-xogħol;
- li jkunu osservati b'mod sterjotipat min-nies tal-lokal ta' dik is-soċjetà li jkunu fiha;
- l-isfidi relatati mal-ambjent tax-xogħol jew mar-relazzjonijiet mal-kollegi, u l-bżonn li jaffaċċjaw sitwazzjonijiet problematiċi;
- li jridu jaħdmu fuq biċċa xogħol li ftit li xejn toffrilhom opportunità ta' tagħlim u li ma jużawx il-potenzjal u l-kompetenzi tagħhom.

Sabiex ikun hemm aktar riżultati pożittivi dwar l-esperjenzi tal-mobilità, u sabiex jingħelbu dawn l-isfidi, ġew ifformulati xi rikomandazzjonijiet li ġew mibnija fuq ir-riżultati tar-riċerka.

Rikomandazzjonijiet għal dawk li jagħmlu r-regoli u għal dawk li jmexxu dawn il-programmi

- Thegġegħ l-uzu ta' regoli u kodiċi ċari, għal dawk li għandhom l-irwol ta' gwida, jew tutur għall-partecipanti tal-mobilità. Sabiex l-uzu jkun aktar faċli, għandhom jintużaw għodod speċjali.
- Tippetromwovi l-uzu ta' "sieħeb/sieħba li j/toffriek gwida" għal kull partecipant li qiegħed jieħu sehem fil-mobilità: persuna żagħżuġha, tal-istess età u b'interessi simili, li b'mod volontarju jieħdu r-responsabilità li jagħtu l-għajnuna lill-partecipanti tal-mobilità fil-ħajja soċjali, barra mill-programm tax-xogħol.
- Jingħataw fondi għall-korsijiet fuq għarfien kulturali u fuq il-lingwa, li jsiru fil-pajjiż tal-mobilità.
- Jiġu ssupportjati proġetti li jipprovdu taħriġ u joffru opportunitajiet għal tpartit ta' esperjenzi għall-għalliema tal-lingwa u għall-"sieħeb/sieħba li j/toffriek gwida".
- Jespandu għal kull tip ta' mobilità, inkluż is-sistema tal-wasla u ta' dawk li jkunu jinsabu f'nofs it-taħriġ kurrenti tagħhom, użat għal EVS.
- Titjib fit-tqabbil aħjar bejn il-ħiliet tal-partecipanti, u x-xogħlijiet li jridu jsiru fuq il-post tax-xogħol.
- Tistimula riflessjoni aħjar fuq x'għe akkwistat mill-esperjenza tal-mobilità u kif il-kisbiet tal-esperjenza tal-mobilità jistgħu jiġu vvalutati fis-sitwazzjonijiet tal-ħajja, inkluż il-ħajja professjonali kif ukoll ir-relazzjonijiet personali u soċjali.



Dan il-proġett għe ko-finanzjat il-programm ta' Tagħlim Tul il-Ħajja tal- Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinzamm responsabbli għal kull tip ta' uzu li jista' jsir mill-informazzjoni li tinsab fiha.



- Tippromwovi u tagħti appoġġ lil rikonossiment u validazzjoni tal-kwalifiki u tal-kompetenzi li nkisbu matul l-esperjenza tal-mobilità.

### Rikomandazzjonijiet għall-organizzazzjonijiet li jibagħtu lill-partecipanti.

- Titjib tal-koordinazzjoni ma' min qiegħed jilqa' n-nies jew l-organizzazzjonijiet intermedjarji, fil-preparamenti għall-proġett tal-mobilità.
- L-ikkunsidjar tal-interessi, tal-preferenzi u tal-motivazzjoni tal-partecipanti fil-proċess tal-għażla.
- L-organizzazzjoni ta' laqgħat virtwali bejn il-partecipanti magħżula u min ħa jilqagħhom, jew l-organizzazzjoni intermedjarja. Dawn jgħinu biex tingħata informazzjoni aħjar.
- Lkun xi jkun il-programm tal-mobilità, qabel ma l-partecipanti jtilqu għall-esperjenza ta' mobilità, għandhom jingħataw taħriġ adattat.
- Għandu jkun hemm kooperazzjoni fl-osservazzjoni u fl-evalwazzjoni tax-xogħol tal-partecipanti, ma' min qiegħed jilqa' l-partecipanti jew l-organizzazzjonijiet intermedjarji.

### Rikomandazzjonijiet għall-organizzazzjonijiet intermedjarji u għall-organizzazzjonijiet li qegħdin jilqgħu l-partecipanti.

- Għandu jingħata appoġġ lill-organizzazzjoni li qiegħda tibgħat lill-partecipanti, fil-preparazzjoni, fl-osservazzjoni u fl-evalwazzjoni tal-mobilità.
- Għandhom jiġu provduti korsijiet fuq il-lingwa u fuq l-għarfien kulturali.
- Irrekluta, ipprepara u osserva l-“sieħeb/sieħba li j/toffriek gwida”, biex ikunu jistgħu jagħtu l-għajnuna tagħhom lill-partecipanti, ħalli jkunu jistgħu jstabbilixxu kuntatti soċjali fis-soċjetà li ħa jkunu fiha u biex ikunu jistgħu jidraw fil-ħajja soċjali barra mill-programm tax-xogħol.
- Lill-partecipanti li ħa jkunu qegħdin jgħixu fl-istess akkwati, ipprovdilhom mezz ta' kif jistgħu jikkuntattjaw lil xulxin u jiltaqgħu.
- Kun ċert li jkun hemm aċċess għall-attivitajiet soċjali u kulturali, anke permezz ta' “passaport kulturali”.
- Lill-partecipanti agħtihom iċ-ċans li jirriflettu fuq il-kisbiet tagħhom matul il-mobilità.
- Ipprovdidi opportunitajiet għal riflessjoni kritika imma kostruttiva fuq xebh u differenzi bejn l-istil tal-ħajja u l-ambjent kulturali fil-pajjiż tagħhom u fil-pajjiż tal-mobilità, kif ukoll fuq aspetti tal-Unjoni Ewropea. L-għan għandu jkun li jingħelbu ġudizzji pożittivi jew negattivi, li huma bbażati fuq l-isterjotipi, il-preġudizzji u l-messaġġi komuni li jinħarġu minn diskussjonijiet politiċi u mill-midja.

### Aktar riflessjoni

Il-konsorzju ta' organizzazzjonijiet li huma membri tal-MOB G.A.E, huma obbligati li jxerrdu l-konkluzjonijiet ta' din ir-riċerka, u jstiednu lill-organizzazzjonijiet kollha li huma involuti fil-programmi ta' mobilità, biex jingħaqdu fir-riflessjoni ta' kif dawn l-esperjenzi ta' mobilità, jistgħu jkunu aktar ta' suċċess. Huma obbligati wkoll li jippromwovu l-implimentazzjoni tar-rikomandazzjonijiet li ġew preżentati hawn fuq. Din is-sit [www.mobgae.eu](http://www.mobgae.eu) se sservi bħala pjattaforma għad-diskussjoni fuq dan is-sugġett. Din tista' tintuża wkoll minn żgħażaġh u organizzazzjonijiet li huma attivi f'dan is-sugġett, biex ikunu jistgħu jaqsmu l-esperjenzi tagħhom li huma relatati mal-għajnuna li tingħata lill-partecipanti tal-mobilità, u mal-metodi, għodod u proċeduri l-aktar effettivi, li huma użati għal dan il-għan.



Dan il-proġett għe ko-finanzjat il-programm ta' Tagħlim Tul il-Ħajja tal- Unjoni Ewropea. Din il-publikazzjoni tirrifletti l-opinjoni ta' l-awtur biss, u l-Kummissjoni ma tistax tinzamm responsabbli għal kull tip ta' uzu li jista' jsir mill-informazzjoni li tinsab fiha.



[www.mobgae.eu](http://www.mobgae.eu)



Accademia europea di Firenze  
[www.aefonline.eu](http://www.aefonline.eu)



Gesellschaft für Europabildung, Berlin  
[www.europabildung.org](http://www.europabildung.org)



Vuste Envis, Praha  
[www.vuste-envis.eu](http://www.vuste-envis.eu)



ONECO, Sevilla  
[www.oneco.org](http://www.oneco.org)



CAP ULYSSE, Bordeaux  
[www.capulyse.fr](http://www.capulyse.fr)



PARAGON Europe, Mosta  
[www.paragoneurope.eu](http://www.paragoneurope.eu)



EUROYOUTH Portugal, Lisboa  
[www.euroyouth.org](http://www.euroyouth.org)



Semper Avanti Association, Wrocław  
[www.semperavanti.org](http://www.semperavanti.org)



Amadeus Association, Wien  
[www.amadeus.or.at](http://www.amadeus.or.at)



Institutul Intercultural Timisoara  
[www.intercultural.ro](http://www.intercultural.ro)



REDE INDUCAR, Porto  
[www.inducar.pt](http://www.inducar.pt)



DEP Institut, Barcelona  
[www.dep.net](http://www.dep.net)



Pro European Network, Sofia  
[www.proeuropean.net](http://www.proeuropean.net)



Intern Europe, Belfast  
[www.interneurope.org](http://www.interneurope.org)



North West Academy of English, Derry  
[www.northwestacademy.net](http://www.northwestacademy.net)



Zavod za Novodobno Izobraževanje, Maribor.  
[www.zni.si](http://www.zni.si)



Nexes Interculturals de Joves per Europa, Barcelona  
[www.nexescat.org](http://www.nexescat.org)



PLATO Educational Services, Limassol  
[www.plato-edu.com](http://www.plato-edu.com)